

سلسلہ مطبوعات مجلس
۱۹۲

سیرتِ نبویؐ

اور

عصرِ حاضر میں اس کی معنویت و افادیت

از

مولانا سید ابوالحسن علی ندوی

مجلس تحقیقات و نشریاتِ اسلام لکھنؤ

(جملہ حقوق محفوظ)

باراؤل

۱۲۱۲ھ — ۱۹۹۲ء

کتابت _____ ظہیر احمد کاکوری
 طباعت _____ لکھنؤ پبلیشنگ ہاؤس (آفسٹ)
 صفحات _____ ۲۲۲
 قیمت _____

باہتمام

محمد غیاث الدین ندوی

طابع و ناشر

مجلس تحقیقات و نشریات اسلام پبلسٹکس لکھنؤ
 ۱۱۹ پوسٹ

(ندوة العلماء)



پیش لفظ

تاریخ انسانی کے طویل سلسلے کے مطالعے اور جائزے کے بعد یہ بتا بلاخوف
تصدیق کی جاسکتی ہے کہ محمد رسول اللہ صلی اللہ علیہ وآلہ وسلم کی ذات ستودہ صفا ہی تمام
انسانوں کے لئے (بلا تخصیص زبان و مکان) اُسوۂ حسنہ اور کامل و جامع نمونہ ہے
جس کی اتباع و تقلید اور اس سے استفادہ و فیض یا بلا ہی افراد کی تعمیر سیرت، کردار سازی
اور اقوام و ملل کی دینی و نبوی صلاح و فلاح کی تنہا ضامن مسائل جیٹا اور زندگی کی
گوناگون مشکلات کا واحد حل، قیام امن و مساوات کا واحد لائحہ عمل، اخلاقی و روحانی
سیاسی و معاشرتی، اقتصادی و تمدنی ترقی کا کامیاب ذریعہ و وسیلہ اور مجموعی طور پر
بہترین نظام زندگی کا کامل دستور حیات اور انسانیت کے لئے "سفینہ نجات" ہے۔

سیرت نبوی کی اصل ہمیت، ضرورت اور افاقہ دیت کے پیش نظر مسلمان اور
غیر مسلم مؤرخین کے قلم سے دنیا کی ہر ٹہری زبان میں سیرت کے مستقل ذخیرے اور

کتب خانے تیار ہو چکے ہیں مگر اپنے اپنے عہد کے لحاظ سے اس چشمہ صافی اور اس
گنج خوبی سے گونا گوارا استفادہ کی ضرورت برابر قائم ہے، بلکہ عصری مسائل و رد و درجہ
کی مشکلات کے حل کے لئے سیرت نبوی سے مراجعت پہلے سے کہیں زیادہ ناگزیر ہے کہ

سیرت نبوی کی کاملیت و جامعیت اور اس کی عالمگیری و ابدیت کا لازمی تقاضا ہے

ہنوز آں ابر رحمت در نشان است خم و خنجانہ با مہر نشان است

سیرت نبوی سے عصر حاضر میں استفادہ و رہنمائی کی خاطر بمبئی کی قدیم اور
کارگزار انجمن اسلام کے صدر اور جنوبی ہند کے سرگرم ملی کارکن جناب عین الدین شاہ
مہر (سابق مدیر اجمل) اور ان کے اصحاب نے یہ تجویز کیا کہ ملک کے علماء و مشاہیر سے
ہر سال سیرت کے کسی موضوع پر خطبہ دینے کی درخواست کی جائے اور پھر اسے
شائع کیا جائے، چنانچہ انہوں نے اس مبارک سلسلے کا آغاز حضرت مولانا
سید ابوالحسن علی صاحب ندوی مدظلہ کے افتتاحی خطبے سے کیا اور انہوں نے
۲۱ جون ۱۹۸۰ء کو بعد نماز عصر انجمن اسلام کے ہال میں علم دوست اصحاب کے
ایک مجمع کے سامنے عصر حاضر میں سیرت نبوی کی اہمیت و معنویت اور منصب
نبوت پر اپنے مخصوص انداز میں روشنی ڈالی جسے انجمن اسلام نے اسی سال
”سیرت نبوی کے مطالعے کی دعوت“ کے نام سے شائع کیا جسے اب دوبارہ
”مجلس تحقیقات و نشریات اسلام“ شائع کر رہی ہے، امید ہے کہ اس کے
ذریعے سیرت نبوی پر از سر نو غور و فکر اور اس سے استفادہ کے نئے پہلو سامنے
آئیں گے اور اتباع سنت کا جذبہ بیدار ہوگا۔

ناظم مجلس تحقیقات و نشریات اسلام

مدوۃ العلماء لکھنؤ

۲۳ صفر ۱۴۰۶ھ
۶ نومبر ۱۹۸۵ء

بِسْمِ اللّٰهِ الرَّحْمٰنِ الرَّحِیْمِ

حضرات!

عام مسلمانوں کے لئے مجموعی طور پر اور اہل مبعی کے لئے خصوصی طور پر پڑھی
 مسرت، شکر اور فخر کا موقع ہے کہ سیرتِ نبوی صلی اللہ علیہ وسلم پر خطبات کا آغاز ہو رہا ہے
 میں اپنی محدود واقفیت اور مطالعے کی بنا پر کہہ سکتا ہوں کہ سیرتِ نبوی پر سب سے
 زیادہ ٹھوس، سنجیدہ، فکر انگیز اور معیاری کام ہمارے ملک ہندوستان میں
 انجام پایا ہے، ہم ہندوستانی مسلمانوں کو اس بات پر شکر آمیز فخر کا حق
 ہے کہ وہ نبی رحمت صلی اللہ علیہ وسلم جس کے متعلق قرآن شریف اعلان
 کرتا ہے: **قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا** جو مکانی
 حیثیت سے پورے کرہ ارض اور زمانی حیثیت سے بعثت کے بعد سے
 پوری انسانی تاریخ کا نبی ہے، اس کی سیرت کے مختلف پہلوؤں کو
 عصر جدید کے اسلوب اور تقاضوں کے مطابق روشن کرنے کی سب سے

بڑی سعادت ہندوستانی مسلمانوں کو حاصل ہوئی، قاضی محمد سلیمان صاحب منصور پوریؒ کی ”رحمۃ للعالمین“ علامہ شبلی نعمانیؒ کی.....

..... کتاب ”سیرۃ النبیؐ“ مولانا عبد الرؤف دانا پوری کی کتاب ”اصح السیر“ سیرت کے عالمگیر کتب خانے میں امتیازی شان رکھتی ہیں، لیکن اہمیت اور افادیت کے لحاظ سے شاید سب سے فائق، اتاد محترم مولانا سید سلیمان ندویؒ کی ”خطبات مدراس“ ہے دنیا کے مسلمان جو زبانیں بولتے ہیں، ان میں ان کتابوں کی کوئی نظیر نہیں، مختلف اسلامی زبانوں اور متعدد مغربی زبانوں میں ان کے ترجمے ہوئے ہیں۔

بہت سے حضرات یہ خیال کرتے ہوں گے کہ سیرت النبیؐ کی خدمت کا شرف جس ادارے کو حاصل ہوا، اس سے انتساب رکھنے والے فرد کے لئے اور خاص طور پر اگر اس کے قلم سے بھی کوئی کتاب سیرت پر نکلی ہو، بہت آسان ہے کہ وہ سیرت پر گفتگو کرے اور سیرت نبویؐ کو پیش کرے، لیکن ایک مصنف کے تجربے کی روشنی میں، میں یہ کہتا ہوں کہ یہ بات سہولت کی باعث نہیں، بلکہ دشواری کی باعث ہے، اس لئے کہ جس کو سیرت پر قلم اٹھانے کی سعادت حاصل ہوئی وہ کسی ایسے ادارے سے تعلق رکھتا ہے، جس سے

سیرت پر بلند ترین اور منتخب ترین لٹریچر شائع ہوا، اس کا معاملہ
سیرت نبویؐ کے بارے میں وہی ہے جس کو فارسی شاعر نے اپنے مشہور شعر
میں بیان کیا ہے کہ

دامانِ نگہ تنگ و گل حسن تو بسیار
گلچین بہارِ تو، ز داماں گلہ دارد

وہ سوچتا ہے کہ وہ اس مقدس داستان کو کہاں سے شروع کرے اور
کہاں ختم کرے اور کس چیز کو لے اور کس چیز کو چھوڑ دے، جس طرح کہ
گلچین کے لئے دشواری ہے کہ وہ کس پھول کو لے اور کس پھول کو
چھوڑ دے، اور پھر اس دامن کو جو بہت محدود اور تنگ ہے، اس چمن
کے پھولوں سے کس طرح سجائے، بالکل اسی طرح کی آزمائش آج میرے
لئے بھی ہے، میں یہ کوشش نہیں کروں گا کہ آپ کے سامنے سیرت نبویؐ کو اول
سے آخر تک سبق کی طرح سنا دوں، آپ حضرات اہل علم ہیں اور آپ کی
نظر سے سیرت کی کتابیں گزر چکی ہیں اور گزرتی رہتی ہیں، اپنی سب سے بڑی سعادت
یہ سمجھوں گا کہ آپ کے دلوں میں سیرت کے مطالعے کا نیا شوق پیدا ہو جائے اور یہ احساس
پیدا ہو جائے کہ ابھی آپ کو بہت کچھ پڑھنا ہے ابھی آپ نے اس گلستاں کی سیر ہی نہیں

کی ہے اور یہ کہ آپ اس کتبِ حسن، اس کتبِ عشق، اس کتبِ عقل و علم، اس کتبِ نساہت
آموزی کے طالب علم ہیں، اپنے کو بہت خوش نصیب سمجھوں گا اور آپ کو مبارک باد

دوں گاکہ سیرت کے مکتب میں بہار اور آپ کا نام لکھ لیا جائے، اس سے بڑھ کر میں ایک مسلمان کے لئے کوئی فخر کی بات نہیں سمجھتا کہ اس کو اس مکتب عشق میں طالب علم بننے کے لئے قبول کر لیا جائے، ہم آج سے سیرت کا مطالعہ کریں گے اور یقین ہے کہ سلسلہ بڑا مبارک ہو گا اور اس کے بانی صدر ہزار مبارک باد کے مستحق ہوں گے، اگر آپ کے اندر یہ جذبہ بیدار ہو جائے کہ اب ہم سیرت کا مطالعہ کریں گے اور ہم سمجھیں گے کہ ابھی ہم نے کچھ نہیں پڑھا ہے۔

میں سب سے پہلے آپ کے سامنے عرض کرنا چاہتا ہوں کہ نبی کیا کام کرتا ہے کہ جس کی وجہ سے اس کو یہ مقام بلند حاصل ہے، جو ذمے داری اس کے سپر کی جاتی ہے، اس کی نوعیت کیا ہے؟ اور وہ نوع انسانی کے لئے اتنا کیوں ضروری ہے؟ رواں دواں قافلہ انسانیت کے سفر کے لئے یہ بات کیوں خطرے کی ہے کہ اس کو اس سفر میں ایک پیغامبر کی رہنمائی حاصل نہیں، میں سب سے پہلے اس پر مختصر روشنی ڈالوں گا پھر یہ بتانے کی کوشش کروں گا کہ نبی کے کام کی نوعیت کیا ہے؟ نبوت کی حقیقت اور اس کا امتیاز کیا ہے اور اس میں ہم اور مقدس کام کے لئے کس طرح کی شخصیت درکار ہے؟ آنحضرتؐ کو انیسائے کرام کی صفت میا اللہ تعالیٰ نے کیا امتیاز عطا فرمایا اور کیا کامیابی آپ کے حصے میں رکھی، میں یہ بتانے کے لئے کہ نبوت کا کام ضروری ہے کہ اس کے بغیر انسانیت کے سفینے کے لئے خطرہ ہے کہ وہ کس وقت ڈوب جائے، وہ کون سی مہم ہے، جو نبی ہی انجام دیتا ہے اور وہ کون سا خلاء ہے جو وہ تہا پر کرتا ہے، اس کے لئے میں ایک کہانی کا سہارا لوں گا، اور آپ جانتے ہیں کہ بعض اوقات کہا بیوں گے بہت ایسے عقدرے اور ایسی گتھیاں بٹھ جاتی ہیں جو بڑی بڑی فلسفیانہ بحثوں سے نہیں بچتیں،

خاص طور پر جب وقت کم ہو اور آدمی زیادہ گہرائی میں نہ جانا چاہے۔

آپ نے یہ کہانی سنی ہوگی کہ کچھ نوجوانوں کو سیر کا خیال آیا، وہ دریا کے قریب کسی

بستی کے رہنے والے تھے، برسا کا موسم تھا، سہانا وقت تھا، ٹھنڈی ہوا چل رہی تھی اور فرصت کے دن تھے ان کو شوق ہوا کہ وہ دریا کی سیر کریں اور موسم کا لطف اٹھائیں، ایک کشتی

انھوں نے کرائے پر لی، اس پر سوار ہوئے دریا بھی روانی پر تھا اور ان کی طبیعت بھی مروج پر تھی، وہ بے تکلفی سے آپس میں باتیں کرتے تھے، مگر اس وقت انھوں نے ملاح کو اپنا مخاطب

بنایا، اس سے پوچھا (چچا یاد آد اکہہ کر مخاطب کیا) آپ کی عمر کیا ہے؟ وہ بے چارہ بے پڑھا آدمی تھا، اس نے اپنی عمر بتائی۔ ۶۰ سال کی عمر، ان میں سے ایک نوجوان نے کہا کہ چچا

آپ نے کیا کیا پڑھا ہے؟ اس نے کہا کہ میری اوقات کیا؟ میں نے شروع ہی سے کشتی چلانے کا پیشہ اختیار کر لیا اور مجھے پڑھنے کا موقع نہیں ملا، دوسرے تیز نظر ار صاحب نے اے بولے کہ

چچا! آپ نے جغرافیہ تو ضرور پڑھا ہوگا؟ بیچارے ملاح نے کہا کہ میں نے اس کا نام ہی نہیں سنا، پہلے تو اس کو یہی سمجھنا مشکل ہوا کہ جغرافیہ کی آدی کا نام ہے، یا کسی علم کا؟ لوگوں نے کہا کہ

اچھا آپ نے ہسٹری تو پڑھی ہوگی؟ پھر اس نے کانوں پر ہاتھ رکھا، پھر ان لوگوں نے جو میرے

کو پوچھا اور ان کے کالج یا یونیورسٹی میں جو مضامین داخل تھے، ان تمام مضامین (SUBJECTS) کا انھوں نے باری باری سے نام لیا، اور اس بیچارے نے سب پر سر جھکا دیا، وہ

پشیمان اور شرمندہ ہوا، اس نے کہا کہ صاحب میں نے تو آج تک ایسے نام بھی نہیں سنے تھے، مگر تو پہلے پوچھ لی تھی، کہنے لگے کہ آپ نے تو اپنی آدھی عمر کھودی ہے، آپ نے کچھ کام کیا ہی نہیں، خیر

دریا اس وقت مزے میں تھا، موجیں اٹھ رہی تھیں اور کہیں بارش بھی ہوئی تھی اب دریا کی موجیں اس کشتی کے ساتھ اٹھکھیلیاں کرنے لگیں اور کشتی ڈنوا ڈول ہونے لگی کبھی اُدھر جھکتی تھی کبھی اُدھر جھکتی تھی اب اس ملاح کی بن آئی، خدا کو اس کی عاجزی پر اور اس کی بے زبانی پر رحم آیا، اب ملاح کی باری آئی، اس نے کہا کہ صاحبزادو! ایک بات میں بھی پوچھتا ہوں کہ تم نے یہ سب کچھ پڑھا ہے، پیرنا بھی سیکھا ہے؟ اگر کشتی اُلٹ گئی تو تم دریا کے پار کس طرح پہنچو گے؟ انھوں نے کہا کہ پیرنا تو ہم نے نہیں سیکھا ہے! ملاح نے کہا کہ جاؤ تم نے اپنی پوری عمر ڈبوئی۔

انھوں نے تو یہ کہا تھا کہ تم نے اپنی آدمی عمر کھوئی، اور اس ملاح نے کہا کہ تم نے اپنی پوری عمر ڈبوئی، اگر کہیں کشتی اُلٹ گئی تو میں ہاتھ پیر مار کر کہنا ہے پہنچ جاؤں گا، یہ دنیا دریا تو میرا گھر ہے، میں اس کی پھلی ہوں، اگر تم نے جو بڑے بڑے ڈرائے نام لئے تھے (اتنی جلدی جاہل آدمی کو نام یاد نہیں ہو سکتے تھے) وہ آپ کے کیا کام آئیں گے؟ آپ گڑبڑیں گے تو ان میں کوئی چیز آپ کو نہیں بچا پائے گی، یہاں تو یہ دھا سا دھا پیرنا کام آئے گا جس کو پیرنا آتا ہے یا آپ یوں کہہ لیں کہ جس کو پیرنے کی سائنس آتی ہے وہ کچھ نہ جانتے ہوئے بھی اپنی جان بچائے گا اور دریا پار کرے گا، یا کشتی چلانا جس کو آتا ہے وہ کشتی کنارے لگا دے گا، لیکن اگر سب کچھ آتا ہے اور پیرنا ہی نہیں آتا ہے زندگی کے اس طوفانی دریا کو جس نے عبور کرنا نہیں سیکھا اور جس نے اس کی موجوں سے جو منہ پھیلانے ہوئے بڑھتی ہیں، بچنے کا فن نہیں معلوم کیا تو اس نے یہ جو کچھ پڑھا ہے کچھ کام نہیں آئے گا۔

حضرات! ہماری اس پوری زندگی کی مثال یہی ہے، ہمارے تمام محسن انسانی علوم کے بانی، بڑی بڑی کتابوں کے مصنف، دنیا کے دانش ور، فلسفی، حکیم، ریاضی دان اور سائنس دان یہ سب ہمارے شکر یہ کے مستحق ہیں، یہاں انجمن اسلام اور اس کے اسکول کے بالکل سائے کے نیچے بیٹھ کر یہ گزارش کر رہا ہوں، ہم ان میں کسی کی تحقیر نہیں کرتے ہیں، خاص طور پر میرے جیسے طالب علم کی گردن ان کے احسانات کے بوجھ سے دبی جا رہی ہے اور میں جو آپ کے سامنے یہ ڈو حرف کہہ رہا ہوں، اس کو بھی ان کا احسان سمجھنا ہوں، لیکن واقعہ اپنی جگہ پر واقعہ ہے، یہ وہ حقیقت ہے جس کا اعلان امریکہ کی کسی بڑی یونیورسٹی کی لائبریری میں بھی لیبیا ٹری میں بھی بڑے سے بڑے دانش کدے اور بڑے سے بڑے ایوان علم میں بھی کیا جا سکتا ہے اور رسول اللہ صلی اللہ علیہ وسلم کے ادنیٰ غلاموں نے بارہا اس حقیقت کا اعلان کیا ہے اور سب انگ اہل کہا کہ اے دانشور! علم کو وسعت اور ترقی دینے والو! اے انسانی عقل کے کمالات دکھانے والو! اے زمین کے خزانوں کو اگلو! دینے والو! آسمان سے نامے توڑ کر لانے والو! اور اے چاند کی سطح پر پہنچ جانے والو! تم سب خطرے میں ہو، جب تک تم کو نشاوری کا علم نہیں آتا اور وہ محتالین اور لین جن پر زندگی کی بنیاد ہے اور انسانی شیرازہ جس کی وجہ سے مجتمع ہے اور وہ بڑے نفاصہ جن کی وجہ سے اس زندگی اور اس دنیا میں معنویت پائی جاتی ہے، اگر ان پر نظر نہیں اور اگر تم نے زندگی گزارنے کا سلیقہ نہیں سیکھا جو تنہا پیغامبر سکھانے میں وہ نیز کسی تو وضع اور کس کار کے اور بغیر کسی ادنیٰ خوف اور لحاظ کے صاف صاف کہتے ہیں، اِنَّمَا اَنَا بَشَرٌ مِّثْلُكُمْ

یُوحٰی اٰتٰیؑ (میں تمہاری طرح ایک انسان ہوں، فرق مجھ میں اور تم میں یہ ہے کہ میری طرف وحی آتی ہے) زندگی کا سلیقہ کسی نے اگر نہیں سیکھا ہے اور سب کچھ سیکھ لیا ہے، وہ اگر فرد ہے تو خطرے میں ہے، اگر قوم ہے تو خطرے میں ہے، اگر تمدن ہے تو خطرے میں ہے، تہذیب ہے تو خطرے میں ہے، علمی مرکز ہے تو خطرے میں ہے، کوئی تجربہ گاہ ہے تو خطرے میں ہے، قیادت کے مقام پر ہے تو خطرے میں ہے، میں نے ایک سیدھی سادی کہانی کا (جو نبوت اور نبی کے مقام سے کوئی مناسبت نہیں رکھتی) سہارا لیا ہے، آج بھی دنیا کا حال یہ ہے کہ ہمیں اپنی حقیقت کا علم نہیں، ہمیں معلوم نہیں کہ زندگی کیا ہے، کتنی وسیع کتنی عمیق کتنی نازک کتنی لطیف ہے، زندگی گزارنا کتنی بڑی ذمہ داری ہے، اس زندگی کے دریا کو عبور کرنے کے لئے اور اپنی کشتی کو پار لگانے کے لئے کن بنیادی حقیقتوں پر ایمان لانے اور ان پر مضبوطی کے ساتھ قائم رہنے، ان کی حفاظت کرنے اور ان کو زندہ رکھنے کے لئے ایک دوسرے کے ساتھ کیسے تعاون کی ضرورت ہے، آج ہمارے اس تمدن اور ترقی یافتہ دور کی سب سے بڑی بد قسمتی یہ ہے کہ اس کو زندہ رہنے کا فن معلوم نہیں بلکہ معلوم کرنے کی کوئی خواہش بھی اس کے اندر نہیں، پیغمبر خاص انکشافات کے مدعی نہیں ہوتے، وہ ادب اور شاعری کے دعوے دار نہیں ہوتے، وہ بہت بڑی ذہانت، موٹنگائی، بال کی کھال نکالنے کے بھی مدعی نہیں ہوتے، وہ کہتے ہیں کہ زندگی کے دریا کو پار کرنے کا فن ہم سے سیکھا جاسکتا ہے،

اگر تمہیں زندگی عزیز ہے اور اگر تم انسانوں کی طرح اس دنیا میں رہنا چاہتے ہو، اگر تمہیں اپنی زندگی کے مقصد کو پورا کرنا ہو، اگر تمہیں خالق کائنات کو صحیح طور پر سمجھنا، اس کا علم حاصل کرنا، اس کو راضی کرنا اور اس کی مرضی کے مطابق زندگی گزارنا ہو تو ہم اس کے لئے حاضر ہیں، ہمیں خدا نے اس خدمت کے لئے مامور کیا ہے، نہ اس سے کم نہ اس سے زیادہ، نہ اس میں وہ کسی محذرت سے کام لیتے ہیں، نہ کسی فخر و تعالیٰ سے، بالکل حقیقت پسندانہ اور عملی انداز میں وہ یہ کہتے ہیں کہ ہم کسی چیز کے مدعی نہیں، ہم تم سے یہ کہتے ہیں کہ زندگی گزارنے اور انسانوں کی طرح زندہ رہنے کا فن ہم سے سیکھو، سب سے پہلے یہ معلوم کرو کہ اس دنیا کو کس نے بنایا اور کس لئے بنایا، تم کہاں سے آئے تھے کہاں جاؤ گے؟ ہم نے مانا کہ تم کو سب کچھ آتا ہے مگر اپنے پیدا کرنے والے اور مقصدِ زندگی سے غافل ہو تو ان کمالات و ترقیات، اور تسخیرِ کائنات سے کیا حاصل؟ بقول اقبال ۵

جس نے سورج کی شعاعوں کو گرفتار کیا
زندگی کی شبِ تاریک سحر کر نہ سکا
ڈھونڈنے والی ستاروں کی گذرگاہوں کا
اپنے افکار کی دنیا میں سفر کر نہ سکا

ہم مانتے ہیں کہ تم سورج کی شعاعوں کو گرفتار کر سکتے ہو، چاند پر پہنچ سکتے ہو، تم سمندر کی تہ سے موتی نکال کر لا سکتے ہو، مگر سوال یہ ہے کہ تم کو آدمیوں کی طرح اس سطح زمین پر

چلنا بھی آتا ہے؟ کسی مغربی فلسفی نے ایک مشرقی دانشور سے بہت فخر و ناز سے کہا کہ آپ کو معلوم ہے ہماری مغربی تہذیب نے کیا کیا کمالات دکھائے ہیں، ہم نے بلند پروازی اور تیز رفتاری کے کیسے کیسے رکارڈ قائم کئے ہیں، مشرقی فلسفی نے جواب دیا کہ ہاں تمہیں فضاءے آسمانی میں چڑھیوں کی طرح اڑنا آ گیا اور تمہیں دریا میں پھلیوں کی طرح تیرنا آ گیا، لیکن یہ بتاؤ کہ کیا تمہیں زمین پر آدمیوں کی طرح چلنا بھی آیا؟ تو پیغمبرِ بغیر کسی کسر و انکسار کے یہ کہتے ہیں کہ ہم یہ بتاتے ہیں کہ خدا کے بنائے اور پیدا کئے ہوئے انسان کی طرح ایک دوسرے کے ساتھ کس طرح رہا جاتا ہے، دنیا کے اس سفر کو کامیاب طریقے پر طے کر کے کس طرح اپنے مالک کے پاس انعام لینے کے لئے جایا جاتا ہے، ہم یہ فن بتاتے ہیں نہ کم نہ بیش، یہ ہے نبوت کا وہ کارِ خاص جو نبوت اور انبیاء انجام دیتے ہیں اور رسول اللہ کی عظمت اور آپ کی انفرادیت سمجھنے کے لئے سب سے پہلے اسے سمجھنے کی ضرورت ہے کہ آپ کے کام کی نوعیت کیا ہے؟ آپ اور آپ کے مقدس رفقاء جن کو انبیاء کے نام سے ہم جانتے ہیں (اللہ کا درود و سلام ان سب پر) وہ کیا کام انجام دیتے آئے ہیں اس کے لئے میں نے ایک حقیر سی کہانی آپ کے سامنے رکھی ہے کہ وہ ملاح تھا تو دو ٹوکے کا آدمی، لیکن ان نوجوانوں کے مقابلے میں جنہوں نے اپنے دماغ میں لائبریریوں کی لائبریریاں اتاری تھیں، اور جنہوں نے فلسفے کے سمندر پی لئے تھے، جن کو دنیا کی تاریخ پوری یاد تھی، وہ اس کم سواد بلکہ بے سواد ملاح کے سامنے بے حقیقت انسان تھے، ان کی زندگی خطرے میں تھی۔

وہ کشتی پر سوار تھے، ان کی قسمت کشتی سے وابستہ تھی، اور کشتی کی قسمت اس فنِ ملاحی سے وابستہ تھی، اور وہ اس سے نا آشنا تھے، یہ ہے نبوت کا کارِ خاص جو نبوت ہی انجام دیتی ہے۔

اب میں عرض کرنا چاہتا ہوں کہ نبی کو دوسروں کے مقابلے میں کیا امتیاز حاصل ہوتا ہے ان کو یہ کہنے کا حق کیوں حاصل ہے کہ اس زندگی کے بعد ایک زندگی ہے اور محسوسات اور مشاہدات کا جو عالم ہمارے اور آپ کے سامنے ہے ان کے پیچھے اور کون ہی طاقتیں کام کر رہی ہیں، ہم ان کو دیکھتے نہیں ہیں اس قانونِ تکوینی (NATURAL LAWS) کے پیچھے کوئی اور طاقت اور ارادہ ہے جو اس کائنات کو سمجھانے ہوئے ہے اور اس کے متضاد عناصر کو ایک دوسرے سے ملکر لانے سے بچا رہا ہے، سوچ کی حرارت کو اس سے زیادہ بڑھنے نہیں دیتا جو کہ اس زمین کو خاک سیاہ کر دے، زمین کی پرت کو اس سے زیادہ ٹوٹا ہونے نہیں دیتا کہ یہ زمین ڈوب جائے، سمندر اور خشکی کے درمیان جو تناسب ہے اس تناسب میں ذرا سا فرق آنے نہیں دیتا، اگر آپ کر سکیں گی کتاب

MAN DOES NOT STAND ALONE (انسان اکیلا کھڑا نہیں ہے) کا مطالعہ کریں، (اور آپ میں سے

بہت سے لوگوں نے اس موضوع پر مجھ سے زیادہ پڑھا ہوگا) تو آپ کو معلوم ہو جائے گا کہ اس دنیا کو کس تناسب کے ساتھ بنایا گیا ہے اور اس میں کتنے متضاد عناصر ہیں، آگ و پانی کا مجموعہ کس طرح چل رہا ہے، سلبی اور ایجابی (POSITIVE AND NEGATIVE)

ثبوت اور منفی طاقتیں کس طرح ایک دوسرے کے ساتھ مصالحت اور تعاون

کے ساتھ کام کر رہی ہیں، ان میں کسی وقت ٹکراؤ نہیں ہوتا ہے، ان میں کسی وقت بغاوت نہیں ہوتی، ان میں کہیں برہمی، ناہمواری نہیں پیدا ہوتی، نشیب و فراز نہیں پیدا ہوتے، کوئی چیز اپنی حد سے آگے نہیں بڑھنے پاتی، اس کے حکم سے سزائی نہیں کرنے پاتی، اس حقیقت کے جاننے کا نبی کے پاس کیا ذریعہ ہے اور یہ کہنے کا اس کو کیوں حق حاصل ہے کہ ہم یہ دیکھتے ہیں اور یہ جانتے ہیں اور تم نہیں دیکھتے اور نہیں جانتے؟ اس کے لئے میں پھر ایک واقعے کا سہارا لوں گا مگر اس مرتبہ یہ واقعہ ہندوستانی کہانیوں اور ہماری نصابی کتابوں کا واقعہ نہیں ہوگا بلکہ سیرت نبویؐ کا واقعہ ہوگا۔

واقعہ یہ ہے کہ جب یہ آیت ”وَإِذْ رَعَشْتُم مَّتَٰلِكَ الْآفَاقِينَ“ (اے محمدؐ آپ قریبی لوگوں اور اپنے سے قریبی تعلق رکھنے والوں کو ڈرایئے) نازل ہوئی، مکہ معظمہ کی اس سادہ اور محدود زندگی میں جس میں ابلاغ و اطلاع کے ذرائع مفقود یا بہت محدود تھے، وقت کم اور مکہ کی آبادی پھیلی ہوئی اور کوئی ایسا ذریعہ نہیں جس سے پوری آبادی کو جو کہ مکہ کی وادی میں مکہ کے آگے، پیچھے بکھری ہوئی تھی، سب کو کیسے جمع کیا جائے؟ صدیوں سے جس کے آباء و اجداد نبوت کے مفہوم اور غیبی حقائق سے نا آشنا تھے، ان کو کیسے ان غیبی حقائق سے مانوس کیا جائے؟ یہ وہ ایک عظیم امتحان تھا جو بڑے سے بڑے دماغوں کو کھبی مثل کر سکتا تھا، اس کا حل کرنا آسان نہیں تھا، لیکن یہی الہام کی بات تھی، اُو

اللہ کی تائید تھی کہ اللہ تعالیٰ نے آپ کو صحیح راستہ بتایا، آپ صفا کی پہاڑی پر چلے گئے آپ میں بہتے بھائی حج کی سعادت مشرف ہو چکے ہوں گے انھوں نے صفا کو دیکھا ہوگا، آج سے ۳۰ سال پہلے اس کی حالت دوسری تھی، آج سے پچاس سال پہلے بھی وہ کچھ اور تھا، گوہ صفا پر آپ چلے گئے، وہاں آپ نے ایک آواز بلند کی "یا صبا حاء" یہ ایک جملہ تھا جو اپنے اندر معانی کا ایک فزک تھا، اس جملے میں عرب کے لوگوں کے لئے ایک نوٹس تھا، اور وہ خطرے کی گھنٹی تھی، یہ ایک ایسا جملہ تھا جس سے عرب کی ایک پوری تاریخ وابستہ تھی، وہ تاریخ یہ تھی کہ جب عرب کے کسی قبیلے پر دوسرے قبیلے کا حملہ ہوتا تھا، جو ان دن رات کا شغل تھا، ایک شاعر کہتا ہے کہ "میرا گھوڑا جب جوان ہو جائے تو اللہ کرے کہ ہمیں نہ کہیں لڑائی پھر جائے تاکہ میں اپنے گھوڑے کے جوہر دکھا سکوں" ان کا تو یہ کھیل تھا، اس موقع پر کوئی شخص کسی بلند جگہ پر چلا جاتا تھا اور کہتا تھا کہ "یا صبا حاء" (خطرہ ہے، خطرہ ہے!) لوگ جمع ہو جاتے تھے، چنانچہ یہی ہوا کہ جن لوگوں نے آپ کی آواز پہچانی انھوں نے کہا کہ "الصادق الامین" (یہ اس دنیا کے صادق ترین انسان کی آواز ہے) "بھیر یا آیا! بھیر یا آیا!" کی کہانی ہم لوگوں کے کتابوں میں پڑھی ہے اور آخر میں غبار جاتا رہا اور سچ بچھیر یا آیا اور کھا گیا، عرب کے لوگوں میں سب خرابیاں تھیں، لیکن یہ چالاک کی ان کے اندر نہیں تھی، وہ سیاسی پروپیگنڈے سے نا آشنا تھے، کوئی شخص بھی چلا جاتا اور کہتا "یا صبا حاء" عربوں کی اصل فطرت دروغ بیانی سے بہت دور ہے، اسی بنا پر پفستری کہ ہے کہ نفاق عربوں کا مرض نہیں، عربوں کی نفسیات کے اس کو مناسب نہیں

یہ مرض وہاں پیدا ہوا جہاں غیر عرب عناصر (یہودی وغیرہ) معاشرے میں تھے، اس آواز کے سننے کے بعد کسی کو کوئی شک نہیں رہتا تھا، بہر حال آپ نے آواز نکالی "یا صباہا" اور سارا کہہ دوڑ کر کوہِ صفا کے دامن میں جمع ہو گیا اور انکھیں پھاڑ پھاڑ کر دیکھنے لگا، کون ہے؟ پہچان تو لیا انھوں نے فوراً اور یہی یقین ہو گیا کہ یہ واقعہ بالکل صحیح ہے کوئی لشکر ہے جو ہم پر حملہ کرنے والا ہے اب وہ منظر تھے کہ وہ لشکر کہاں سے آنے والا ہے کہ صر سے حملہ کرنے والا ہے؟ آپ نے عجلت سے کام نہیں لیا، فرمایا گو گو تم نے مجھے آج تک کیسا پایا، گو گوں کہا کہ "الصادق الامین" (سچ بولنے والا اور امانت دار) یہ پہلا اسٹیج تھا جو نبوت ہی کی تاریخ میں نہیں بلکہ ہر اصلاح کی تاریخ میں ضروری مرحلہ ہے کہ سب سے پہلے جو شخص اصلاح کا جھنڈا لے کر کھڑا ہو، وہ کسی قوم کی اصلاح اور نجات کا صحیح راستہ دکھانے کے لئے کھڑا ہو تو پہلے اس کے متعلق یہ اطمینان کر لینا چاہئے کہ وہ کیسا ہے، غرض ہے، غرض ہے، اسی لئے فرمایا کہ تم نے آج تک مجھ کو کیسا پایا؟ گو گوں نے کہا کہ سچا اور امین، فرمایا کہ میں اگر تم سے یہ کہوں کہ اس پہاڑ کے عقب سے ایک لشکر جو راکٹ اندھیرے میں یہاں آکر چھپ گیا ہے، تم پر اچانک حملہ کرنے والا ہے تو تم باور کرو گے؟ عرب کے لوگ زیادہ تر ناخواندہ تھے اور فلسفے وغیرہ علوم سے نا آشنا، لیکن اللہ نے ان کو ایک دل دی تھی جس میں وہ دنیا کی قوموں میں (جو تمدن کی بیماریوں میں مبتلا ہو چکی تھیں اور جنہوں نے فلسفہ، شاعری اور ادب میں بڑی ترقی کی تھی) عربوں کو امتیاز حاصل تھا، وہ یہ تھا کہ وہ فطرتِ سلیم رکھتے تھے اور فطرتِ سلیم یا عقلِ سلیم اللہ کی بڑی نعمت ہے، ذہانت سے

بڑھ کر عقلِ سلیم (COMMON SENSE) چاہئے، انھوں نے فوراً صورتِ حال کا جائزہ لیا، انھوں نے دیکھا کہ ہم پہاڑ کے نیچے ہیں اور ایک شخص پہاڑ کے اوپر کھڑا ہوا ہے پہاڑ کے نیچے کے حصے کو بھی دیکھ رہا ہے، سامنے کے حصے کو بھی دیکھ رہا ہے تو اگر وہ یہ کہتا ہے کہ پہاڑ کے عقب (پچھے) میں ایک لشکر چھپا ہوا ہے تو اس بنا پر اس کے جھٹلانے کی کوئی وجہ اور کوئی جواز نہیں ہے کہ ہم یہ کہیں کہ ہم تو نہیں دیکھتے، ہمیں دکھلائیے! اس لئے کہ ہم پہاڑ کے نیچے ہیں اور وہ پہاڑ کے اوپر، ان کی عقلِ سلیم نے فوراً ان کی رہنمائی کی کہ اس شخص کو یہ حق حاصل ہے کہ یہ دعویٰ کرے کہ پہاڑ کے پچھے ایک لشکر ہے، ہمیں یہ نہ ماننے کی کوئی وجہ نہیں، جب یہ مرحلہ طے ہو گیا تو آپ نے فرمایا کہ پھر میں تمہیں بتاتا ہوں کہ تم جو زندگی گزار رہے ہو، تمہارے جو عقائد ہیں، تمہارے جو اخلاق ہیں، تمہارا جو ایک دوسرے کے ساتھ سلوک ہے، تمہاری زندگی کے جو مقاصد بن گئے ہیں، تمہارا جو طرزِ زندگی ہے وہ حقیقی خطرہ ہے، اور ہزار دشمنوں اور ہزار لشکروں بھی زیادہ خطرناک ہے تم کس دشمن سے ڈر رہے ہو؟ اس دشمن سے جو آئے گا اور سو دو سو اونٹوں کو ہینکا کر لے جائے گا، اور دس دس آدھوں کو مار دے گا اور تھوڑا سا مالی نقصان اور جانی نقصان پہنچا دے گا! میں تمہیں اس دشمن سے ڈرا رہا ہوں جو تمہارے دلوں کے اندر ٹھیا ہوا ہے، تمہارے دماغوں کے اندر اس نے اپنی چھاؤنیاں قائم کر لی ہیں، وہ تمہارے گھروں کے اندر موجود ہے، اس حقیقی اور جان لیوا دشمن سے ڈرو، تمہارے غلط عقائد، تمہاری خطرناک بہالت، تمہارا قہر خداوندی کو بھڑکانے والا اور دنیا کو دوزخ کا نمونہ

بنانے والا طرز زندگی ہے، یہ تمھاری نفس پرستی ہو اور ہوس اور محض نائے و نوش اور

”بعیث کوشش“ کے فلسفے والی زندگی ہے، یہ وہ زندگی ہے جسے خدا کی رہنمائی اور آسمانی

تعلیمات منظم نہیں کرتیں، بلکہ خود ساختہ قوانین اور ذاتی معاملات چلا رہے ہیں، یہ نبوت

کی حقیقت ہے، آپ نے چند لفظوں میں اور ایک عملی مظاہرہ کر کے ثابت کر دیا کہ

نبی کو یہ حق حاصل ہے کہ وہ اعلان کرے کہ اس عالم شہود اور اس عالم محسوسات

سے پرے بھی دنیا ہے، اس کے سچھے چھائٹن کی ایک دنیا ہے، موجد کائنات ہے خالق

کائنات ہے، اس کی ذات ہے، اس کی صفات ہیں، اس کا طریقہ کار ہے، اس کے افعال

ہیں، اس کا انسانوں کے ساتھ معاملہ ہے، اس کی مرضیات و نامرضیات کا ایک سلسلہ

اور نظام ہے، اس تفہیم کے لئے اس سے بہتر اور کوئی عام فہم اور دل نشین طریقہ نہیں

ہو سکتا تھا، نہ صرف عرب کی اس محدود زندگی اور معاشرے میں بلکہ میں سمجھتا ہوں کہ

آج کے ترقی یافتہ دور میں بھی نبوت کی حقیقت کو سمجھانے کے لئے اس سے بڑھ کر

کوئی چیز نہیں ہو سکتی۔

حضرات! وقت کم ہے، اس لئے میں یہ عرض کروں گا کہ یہ سیکہ کہ انسانوں کی

زندگی تبدیل ہو، انسانوں کے عقائد تبدیل ہوں، انسانوں کے مسلمات (جن چیزوں

کو انھوں نے سمجھ لیا کہ زندگی کے لئے ناگزیر ہیں) خواہ وہ معیار زندگی ہوں، خواہ وہ

مقاصد زندگی ہوں، خواہ وہ دولت ہو، خواہ وہ طاقت ہو یا اقتدار کا حصول ہو،

خواہ وہ نفس کے تقاضوں کی تکمیل ہو، خواہ وہ اپنی برتری کا اظہار ہو، ان چیزوں کے

کیسے بدل دینا انسان کی قلب ماہیت کر دینا، انسان کو اندر سے اتنا تبدیل کر دینا کہ وہ بھی بدل جائے اور دنیا کو بھی بدل کر رکھے، یہ کھیل نہیں ہے یہ ارادۃ الہی خدا کی فیصلے خدا کی تائید اور نبوت کے منصب مقام اور اس کے ساتھ جو خدا کی مدد ملتی ہے اور نبی کی شخصیت کے بغیر نہیں ہو سکتا، ہندوستان کی عظیم ترین اور طاقتور ترین شخصیتوں نے چاہا کہ چھوت چھات دور ہو جائے، نابرابری دور ہو جائے، اور مساوات اشتراکیت کا دور دورہ ہو، یہ بھی نہ ہو سکا اور جہاں ہوا وہاں جبراً و قہراً ہوا ہے، اگر اس معاشرے کو اپنے حال پر چھوڑ دیا جائے تو ابھی بغاوت کرنے کے لئے تیار ہے، کل آپ سن سکتے ہیں کہ وہ نظام اگٹ کر رہ گیا اور پورے ملک میں انقلاب آ گیا اور اتنا رہتا ہے چھوت چھات آج تک دور نہیں ہوئی، ملک کی رسم میں نہیں جانتا کہ آپ کے یہاں اس کے لئے کیا اصطلاح ہے اور میری دُعا ہے کہ آپ کے یہاں یہ بیماری نہ ہو لیکن ہمارے ہندوستان میں کئی ریاستیں ہیں جہاں یہ بیماری اپنے پورے شباب پر ہے کہ لڑکیاں مٹھی ہیں اور ان کو اس لئے بڑ نہیں مل رہے ہیں جوڑا رشتہ نہیں مل رہا ہے کہ صاحبزادے اور صاحبزادے سے زیادہ ان کے ”والدین ماجدین“ مطالبہ کرتے ہیں کہ اس کے لئے یورپ جانے کا انتظام کیا جائے، امریکہ جاکر تعلیم حاصل لے اس تقریر کے وقت اس کا تصور و قیاس بھی مشکل تھا، لیکن چند سال بعد ہی ۱۹۴۹ء میں روس میں کئی طور پر انقلاب آ گیا، اور کے خلاف بغاوت پیدا ہوئی اور اس کا اقتدار ختم ہو گیا۔

کرنے کا انتظام کیا جائے، اس کے لئے بینک میں اتنا حساب جمع کر دیا جائے، اس کے لئے
 کارڈ کم سے کم اس کے لئے اسکو ٹر کا انتظام کر دیا جائے آج قانون بھی اس کے خلاف ہے
 عقل بھی اس کے خلاف ہے، ہم اس کے نہایت ہیب اور نہایت مخوس نتائج
 دیکھ رہے ہیں، بڑے بڑے شریف لوگ خود کشیاں کر رہے ہیں اور گھروں کی زندگی جہنم
 بنا گئی ہے، ماں باپ کو ٹھنی نینر نصیب نہیں لیکن یہ کم ہے کہ پورے طور پر موجود ہے۔
 اسی طریقے سے امریکہ جیسے ملک نے شراب کو ختم کرنا چاہا، اس نے کوشش کی
 کہ شراب نوشی کی عادت ختم ہو، ایمرٹر ہوور (HOOVER) کے زمانے کا واقعہ ہے،
 اب تفصیلات دیکھ لیجئے کہ امریکہ نے گھٹنے ٹیک دیے اور اپنے پورے وسائل اس کے لئے
 استعمال کئے، لیکن شراب نوشی صد جنون تک پہنچ گئی، یعنی جو لوگ صرف شراب نوش
 تھے ان لوگوں نے شراب نوشی پر کمر کس لی اور حکومت کو شکست تسلیم کرنی پڑی حکومت
 نے مات کھالی لیکن شراب پینا لوگوں نے نہ چھوڑا، وقت کم ہے اس لئے اختصار سے
 کام لیتا ہوں، عہد جاہلیت کی چند رسمیں آپ کے سامنے مثال کے طور پر رکھتا ہوں،
 اُس وقت دختر کشی کی رسم تھی، اور ایسی رسم تھی کہ اس کی جوڑیں عربوں کے مزاج میں
 عربوں کی تاریخ، عربوں کے معاشرے میں اتنی گہری تھیں کہ تصور نہیں کیا جاسکتا تھا کہ
 عرب دختر کشی سے باز آسکتے ہیں لیکن چند برسوں میں ایسا انقلاب ہوا کہ جب سوال اللہ
 صلے اللہ علیہ وسلم ۶۱۰ء میں عمرۃ القضاء کے لئے مکہ تشریف لے گئے، حضرت حمزہ رضی اللہ
 عنہ کی بیٹی انا مہ گھر سے دوڑی دوڑی آئی اور بھائی بھائی کہہ کر آپ سے لپٹ گئی، اس وقت

صحابہ کرامؓ میں یہ مقابلہ شروع ہو گیا کہ یہ سچی پرورش کے لئے ہم کو دی جائے یعنی جو ہمیں بچوں سے اپنی گودیں خالی کرتی تھیں اور جو باپ شقی اور سنگدل ان بچوں کو اٹھا کر لے جاتے تھے ایسے واقعات ہیں کہ آپس میں تو آپ تڑپ جاتیں حضرت علیؓ نے کہا کہ بچی مجھے ملنی چاہئے میری بہن ہے، حضرت جعفرؓ نے کہا کہ مجھے عطا ہو کہ میں بھائی بھی ہوں اور اس کی خالہ میرے گھر میں ہے، حضرت زیدؓ نے کہا کہ میرا حق ہے کہ مسلمان ہونے کے رشتے سے ان دونوں سے کم نہیں، آپ نے حضرت جعفرؓ کے حوالے کیا کہ بچی کی خالہ ان کے گھر میں ہے اس کو وہاں زیادہ آرام ملے گا، اسی طرح شراب جو عرب کی گھٹی میں پڑی تھی جب اس کی حرمت کا اعلان ہوا تو ہونٹوں سے لگائے ہوئے جام ہٹا دیے گئے، شراب کی ظن اس طرح ٹٹھا دیے گئے کہ وہ مدینے کی نالیوں میں بہتی تھی۔

سیرت محمدی صلی اللہ علیہ وسلم کا اصل پیغام یہی ہے، آپ کو ایک کام کے لئے مامور کیا گیا، آپ کے ساتھ اللہ کی تائید تھی، اس کا نتیجہ یہ ہے کہ وہ انقلابِ عظیم دنیا میں رونما ہوا کہ اس کی مثال نہ اس سے پہلے کی تاریخ میں ملتی ہے اور نہ اس وقت کی تاریخ میں ملتی ہے آج لوگوں کو مطمئن کرنے کے ذرائع وافر مقدار میں موجود ہیں لیکن ہم انسانوں کو مطمئن نہیں کر سکتے، معاشرے میں کوئی بڑی تبدیلی نہیں لاسکتے۔

جہاں تک عام انسانی جذبات کا تعلق ہے، خلوص کا تعلق ہے، قربانی کا تعلق ہے، ان کی مثالیں دوز تک نہیں ملیں گی، مگر ان کو کوئی ایسی بڑی کامیابی حاصل نہیں ہوئی، وہی نابرابری ہے، وہی طبقاتی تفریق ہے، وہی انسانی آبرو و عزت کی

بے قیمتی ہے، وہی انسان انسان کا بھکاری ہے، وہی انسان انسان کا شکاری ہے، وہی دولت کی حد سے بڑھی ہوئی محبت ہے، وہی چھوٹ چھات ہے، وہی شرابے نشی کا جنون ہے، اور ہزاروں آدمیوں کی جانیں زہریلی شراب میں جاتی ہیں۔

میں آپ کو دعوت دیتا ہوں کہ آپ سنجیدگی کے ساتھ سیرت کا مطالعہ کریں اور ہمارے ہندوستان میں اُردو کا جو لٹریچر تیار ہو گیا ہے، اس کا بغور مطالعہ کریں اگر اس مجلس سے اس کی ادنیٰ سے ادنیٰ تحریک پیدا ہو جاتی ہے تو یہ مجلس اور یہ اہتمام جو اس مبارک موقع کے لئے کیا گیا پورے طور پر وصول ہوا۔
وما التوفیق الا من عند اللہ۔

